

टेंडर व ट्रांसफर वाले वेबसाइट ही हो रहे हिट पटना, जागरण ब्यूरो : जिन सरकारी वेबसाइट पर टेंडर और ट्रांसफर की जानकारी है वही वेबसाइट सबसे अधिक हिट हो रहे हैं। राज्य सरकार के विभिन्न महकमों के वेबसाइट हिटिंग की जो रिपोर्ट है उसमें यह बात सहज ही दिखती है। हाल यह है आईटी यानी इनफारमेशन टेक्नोलाजी महकमे की जो वेबसाइट है उस पर अब तक मात्र 1005 लोग ही पहुंचे हैं जबकि काफी पहले से यह वेबसाइट अस्तित्व में है। वहीं सामान्य प्रशासन विभाग की वेबसाइट सर्वाधिक हिट हो रही है। इस विभाग की वेबसाइट पर अब तक 2.84 लाख से भी अधिक लोगों ने हिटिंग की है। दरअसल सामान्य प्रशासन विभाग की वेबसाइट की खासियत यह है कि यह काफी अपडेट है। प्रशासन से जुड़े लोगों के तबादले की अधिसूचना तुरंत आ जाती है। तबादले की तलाश में सामान्य प्रशासन विभाग की वेबसाइट खूब हिट होती है। टेंडर की तलाश में पथ निर्माण व भवन निर्माण विभाग की वेबसाइट खूब हिट होती हैं। इन दोनों विभागों की वेबसाइट में विभाग द्वारा जारी अद्यतन सर्कुलर भी डाले जाते हैं इस कारण भी इन्हें अधिक हिट किया जाता है। पथ निर्माण विभाग की वेबसाइट एक लाख से अधिक हिट हो चुकी है वहीं भवन निर्माण विभाग भी लगभग दो लाख हिट के करीब पहुंच चुकी है। भवन निर्माण विभाग का वेबसाइट वैसे सर्कुलर के मामले में अपडेट नहीं रह पाता है। ग्रामीण कार्य विभाग के पास जिस हिसाब से काम बढ़े हैं उस रफ्तार से उसके वेबसाइट को हिट किए जाने की गति भी तेज हो रही है। ग्रामीण कार्य विभाग की वेबसाइट पर 33 हजार लोग पहुंच चुके हैं। गृह विभाग की वेबसाइट पर भी अब तबादले आने लगे हैं इसलिए यहां भी हिट किए जाने की प्रवृत्ति तेज हुई है। वित्त विभाग की वेबसाइट सर्कुलर को ले काफी लोकप्रिय है। हाल के दिनों में उद्योग विभाग की वेबसाइट में भी दिलचस्पी बढ़ी है। एक लाख से अधिक हिट है यहां। पर्यावरण विभाग की जो सरकारी वेबसाइट है वह अपेक्षाकृत कम लोगों द्वारा एक्सेस की जा रही है। मात्र इक्कीस हजार की हिटिंग है। कानून विभाग की वेबसाइट में तो दिलचस्पी ही नहीं है। तीन हजार हिट ही इसके खाते में है। सर्कुलर को नियमित रूप से वेबसाइट पर डालने में कुछ महकमों की थोड़ी भी दिलचस्पी नहीं। कई ने तो वर्ष भर से भी अधिक समय से अपने को अपडेट नहीं किया है।

निजता नीति | सेवा की शर्तें | आपके सुझाव
 इस पृष्ठ की सामग्री जागरण प्रकाशन लिमिटेड द्वारा प्रदान की गई है
 कॉपीराइट © 2007 याहू वेब सर्विसेज इंडिया प्राइवेट लिमिटेड सर्वाधिकार सुरक्षित
 कॉपीराइट / IP नीति